

KIF TINHADEM IL-PENSJONI TIEGHEK?

Il-pensjoni tiġi maħduma fuq id-dhul nett tal-aħjar 10 snin minn 40 sena li jibdeu jgħoddu mit-18-il sena 'l fuq.

Min għandu anqas minn 48 sena se jirtira ta' 65 sena. Madanakollu int tista' tirtira meta tagħlaq il-61 sena u tieħu l-pensjoni, kemm il-darba jkollok 2,080 Kontribuzzjoni tas-Sigurtà Soċjali mħallsa jew akkreditati f'ismek, li jfisser 40 sena bolol.

Tkun tista' tieħu pensjoni sħiħa ta' żewġ terzi jekk tkun ħallast mill-anqas 50 kontribuzzjoni fis-sena għal perjodu ta' 40 sena.



Bolol imħallsa mill-Gvern għal ommijiet u missirijiet li jagħzlu li jieqfu temporanjament mix-xogħol... b'hekk ma jtilfu xejn mill-pensjoni



Ommijiet u missirijiet li twieldu wara l-31 ta' Diċembru 1961 li jagħzlu li jieqfu temporanjament mix-xogħol biex jieħdu ħsieb it-tfal ikollhom il-bolol akkreditati mill-Gvern biex ikopru perjodi fejn il-Kontribuzzjoni tas-Sigurtà Soċjali ma tkunx qed tithallas. Għalhekk l-ommijiet u l-missirijiet li jagħmlu din l-għażla jitqiesu daqs li kieku ħallsu l-bolla u b'hekk ma jtilfu xejn mill-pensjoni. L-ammont ta' bolol hu ta' sentejn għal kull wild taht is-sitt snin. Dawn il-krediti jingħataw wara li l-omm jew il-missier jirritornaw lura f'impjeg.

Fil-każ ta' ġenituri ta' tfal b'dizabilità li jieqfu mix-xogħol biex jieħdu ħsieb it-tfal, minflok sentejn kontribuzzjonijiet jingħataw erba' snin bolol għal tfal b'dizabilità taht l-10 snin.



Ministeru tal-Edukazzjoni, Xogħol u l-Familja
Palazzo Ferreria, 310 Triq ir-Repubblika, Valletta VLT 1110
Tel: (+356) 2590 3000, Freephone: 159
Email: social.security@gov.mt

Aktar informazzjoni: www.socialsecurity.gov.mt



INT SE JKOLLOK PENSJONI AĦJAR

għax minn din is-sena se taħseb għaliha aħjar milli kont qed tagħmel sas-sena li għaddiet



RIFORMA WARA PROĊESS TA' KONSULTAZZJONI

5 snin ilu kien sar proċess wiesgħa ta' konsultazzjoni biex il-pensjonijiet f'pajjżna jissaħħu u jiżdiedu. Dan biex min bħalissa hu self employed jew qiegħed f'impjieg igawdi pensjoni aħjar milli kieku jirtira llum.

Fil-proċess ta' konsultazzjoni ħadu sehem:

- Rappreżentanti tas-sidien tan-negozji żgħar u medji u tas-self employed
- Unions tal-ħaddiema
- Għaqdiet taż-żgħażaġh u l-istudenti
- Għaqdiet tan-nisa
- Għaqdiet ta' min ihaddem
- Għaqdiet tal-anzjani u l-pensjonanti

Il-proċess ta' diskussjoni kien wieħed twil u mifruq fuq diversi xhur.

BIEX INT IKOLLOK PENSJONI AĦJAR

Min jaħdem għal rasu, bħall-ħaddiema jhallas il-Kontribuzzjoni tas-Sigurtà Soċjali li parti minnha tmur għall-benefiċċji soċjali fosthom il-pensjonijiet.

Kieku 5 snin ilu ma saritx diskussjoni dwar ir-riforma biex insaħħu l-pensjonijiet u ma nbidel xejn, meta tirtira, l-pensjoni tiegħek tkun madwar 18% tal-paga medja. Dan ma jkunx biżżejjed għalik. Għalhekk kien meħtieġ li tittieħed azzjoni. Dan għarfuh daww kollha li ħadu sehem fil-proċess ta' konsultazzjoni. Permezz tar-riforma, meta int se tirtira se jkollok pensjoni li tkun madwar 46% tal-paga medja.

Wara diskussjonijiet li saru, intlaħaq qbil fuq it-titjib u ż-żieda fil-pensjoni tiegħek. Din tkun tista' ssir għal persuni li jaħdmu għal rashom li twieldu wara l-31 ta' Diċembru 1961 u li għandhom dħul nett ta' aktar minn €17,175.60 se jhallsu 15% f'kontribuzzjoni tas-Sigurtà Soċjali sa massimu ta' €18,400 tal-paga. Anke fil-każ ta' ħaddiema saret revizzjoni tal-kontribuzzjoni.



Bir-riforma, id-differenza fil-bolla tas-self employed se tkun:

EŻEMPJI TAD-DIFFERENZA

Dħul	Differenza fil-ġimgħa	Differenza fis-sena
€ 17,200	€ 0.07	€ 3.66
€ 17,400	€ 0.65	€ 33.66
€ 17,600	€ 1.23	€ 63.66
€ 17,800	€ 1.80	€ 93.66
€ 18,000	€ 2.38	€ 123.66
€ 18,200	€ 2.96	€ 153.66
€ 18,400	€ 3.35	€ 183.66

Fuq l-ammont ta' dħul nett li taqbeż it-€18,400, ma jithallas xejn aktar.

Kien maqbul ukoll li jsir agġustament ieħor is-sena li ġejja u ta' wara, b'hekk se tkun qed tikkontribwixxi biex int ikollok pensjoni aħjar.